
Rashtriya Kartavyam

राष्ट्रीय कर्तव्यम्

Document Information

Text title : Rashtriya Kartavyam

File name : rAShTriyakartavyam.itx

Category : misc, sanskritgeet

Location : doc_z_misc_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashtragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : May 1, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

ರಾಷ್ಟ್ರೀಯ ಕರ್ತವ್ಯಮ್



(ತೋಟಕಮ್)

ಸುಖದಾ ವರದಾ ಭಯ-ತಾಪ-ಹರೀ
ಭವ-ಭೂತಿ-ವಿಭೂಷಿತ-ಸೌಖ್ಯಕರೀ |
ನವ-ಸಂಸ್ಕೃತಿ-ಸಂಸ್ಕೃತ-ಸಂಹತಿ-ದಾ
ಭರತಾವನಿರಸ್ತು ಸದಾ ಪ್ರಥಿತಾ ||

ನವ-ಜಾಗರಣ ಪ್ರಥಿತಾಂ ಭುವನೇ
ನವ-ದೀಪ್ತಿ-ರುದೇತು ಮನಃ ಸು ಸದಾ |
ನವ-ಶಕ್ತಿ-ಸಮುಚ್ಚಯ ಶೋಭಿತ ಧೀ
ಜನತಾ ಜನ-ತಾಪ ಹರೀ ವಿಲಸೇತ್ ||

ನಹಿ ಮಾನವತಾ ನವತಾ ರಹಿತಾ
ನಹಿ ದಾನವತಾ ನವತಾ-ಸಹಿತಾ |
ನವತಾ ಪ್ರತಿಪದ್ಯ ಸಮೇ ಭುವನೇ
ದನುಜಾವಲಿ-ನಾಶನಮಸ್ತು ಕೃತಿಃ ||

ಕೃತಿನಾ ಕೃತಿರಸ್ತು ಜನೋದ್ಧರಣಂ
ಜನ-ಮಾನಸ-ಮಾನ-ಸಮುದ್ಧರಣಮ್ |
ನವ-ಚೇತನತಾ ತನುತಾ ನವತಾ
ಸಕಲೇ ವಿಕಲೇಽಪಿ ಜನೇ ಪ್ರಮುದೇ ||

ಯುವಶಕ್ತಿರಿಯಂ ಜನ-ಶಕ್ತಿ-ಯುತಾ
ಜನ-ತಾಪ-ಹೃತೀ ಲಭತಾ ಸುಯಶಃ |
ವ್ಯಪನೋದ್ಯ ತಮಸ್ತತಿ-ಸಂಸರಣಂ
ನಿಜ-ರಾಷ್ಟ್ರ-ಹಿತೇ ರುಚಿಮಾವಹತಾಮ್ ||

ನಹಿ ಸಾ ಭುವನೇ ಕರಿನಾಽಪಿ ಕೃತಿ
ಯುವ-ಶಕ್ತಿರಿಯಂ ನ ಕರೋತು ಮುದಾ |
ಜನ-ಶಿಕ್ಷಣಮಾರ್ಥಿಕಮುನ್ನಯನಂ
ಪತಿತಾರ್ತ-ದಶೋದ್ಧರಣಂ ಭರಣಮ್ ||

ಯುವಕೇಷು ವಿರಾಜತ ಏವ ವಿಭಾ
 ಗುಣ-ಶಕ್ತಿ-ಸಮುಚ್ಚಯ-ಸಂಕಲನಮ್ |
 ಮೃದುತಾ ದೃಢತಾ ವಿನಯಾವನತಿಃ
 ಗುಣ-ಸಂಗ್ರಹಣೇಽಭಿರುಚಿಃ ಸುಕೃತೌ ||

ಯುವಕಾಃ ನಿಜಕರ್ಮಣಿ ಸಂತು ದೃಢಾಃ
 ಪರ-ದುಖ ನಿವಾರಣ-ಸಕ್ತ ಧಿಯಃ |
 ಗುಣ ಗೌರವ ಶೌರ್ಯ ಸುಧಾ-ಸರಸಾ
 ಸರಸಾಮವರ್ನಿ ದಧತಾ ಕೃತಿಭಿಃ ||

ಅಬಲಾ ನಹಿ ಸಂತ್ಯಬಲಾ ಅಧುನಾ
 ಸಬಲಾ ಪ್ರಬಲಾ ನಯ-ವರ್ತು-ವಿದಃ |
 ನವ-ಜಾಗರಣೇ ದಧತೇಽಭಿರುಚಿಂ
 ನಯ-ಕರ್ಮಣಿ ಶರ್ಮಣಿ ವರ್ಮಣಿ ಚ ||

ಪ್ರಮದಾ ಪ್ರಮುದಾ ಮುದಮಾದಧತಾ
 ನಜ-ದೇಶ-ಸಮುದ್ದರಣೇ ನಿರತಾ |
 ವಿರತಾ ಪರದೇಶ-ಪರಂಪರಯಾ
 ಶುಭ-ಶಕ್ತಿ-ಸಮನ್ವಿತ ಶೌರ್ಯ-ಯುತಾ ||

ಸುಧಿಯೋ ಹ್ಯವಮತ್ಯ ನಿಜ ವ್ಯಸನಂ
 ನಿಜರಾಷ್ಟ್ರ-ಹಿತೇ ಸುಕೃತೇ ನಿರತಾ |
 ವರ-ವರ್ತು-ನಿಬೋಧನ-ಶಕ್ತ-ಧಿಯೋ
 ವಿಲಸಂತು ಭವೇ ಭವ-ತಾಪ-ಹರಾ ||

ಅಯಿ ಶೂರವರಾ ಪ್ರಖರಾ ಪ್ರಬಲಾ
 ರಿಪು-ಸಂಹತಿ-ನಾಶನ-ಸಕ್ತ ಹೃದಃ |
 ಸಮರೇ ಪ್ರಖರೇ ಚ ವಿನಾಶ್ಯ ರಿಪುನ್
 ಗುರು-ಗೌರವ-ಮಾಪ್ನುತ ಶೌರ್ಯ-ಧನಾಃ ||

ವಣಿಜೋ ನಿಜ-ವಿತ್ತ-ಚಯಂ ದದತಾ
 ಪತಿತಾರ್ತ ಹಿತಾಯ ಸುಖಾಯ ಸದಾ |
 ಮಲಿನಾ ಸರಣಿಂ ಪರಿಹತ್ಯ ನಿಜಾಂ
 ನಿಜ-ದೇಶ-ಹಿತಾಯ ಧನಂ ದಧತಾಮ್ ||

ಶ್ರಮಿಣೋಽಪಿ ಶ್ರಮೇ ರುಚಿಮಾದಧತ

ಸ್ವ-ಯಶಃ ಪ್ರಥಯಂತು ಸಮೇ ಭುವನೇ |

ಶ್ರಮ ಏವ ಸಮುನ್ನತಿ ಸಿದ್ಧಿ-ಕರಂ

ಶ್ರಮ ಏವ ಸುಕೀರ್ತಿಕರಂ ಸುಖದಮ್ ||

ಶ್ರಮ ಏವ ಹಿತಂ ಕುರುತೇ ಭುವನೇ

ಶ್ರಮ ಏವ ಸಮೀಹಿತಮಾಲಭತೇ |

ಶ್ರಮ ಏವ ಗುಣೋಚ್ಚಯಮಾತನುತೇ

ಶ್ರಮ ಏವ ಸುಖೌಧ-ಸಮೃದ್ಧಿ ಕರಃ ||

ಇದಮಾಧಿಕಮುನ್ನಯನಂ ಪ್ರಸರೇದ್

ನವ-ಯೋಜನ-ಯೋಜನ-ಮವಲಿತಮ್ |

ದಯನೀಯ-ದಶಾ ಪತಿತಾ ಕ್ಷುಧಿತಾ

ಮುದಿತಾ ಹೃಷಿತಾ ಸ್ಯುರಿಮೇ ಸುಖಿತಾ ||

ನಿಜ-ರಾಷ್ಟ್ರ-ಹಿತಂ ಸತತಂ ಪ್ರಬಲಂ

ನಿಜ-ಜೀವನ-ದಾನ-ಮಪೀಹ ಶುಭಮ್ |

ನಿಜ-ದೇಶ-ಹಿತೇ ಮರಣಂ ಸುಖದಂ

ನಿಜ-ವಿತ್ತ-ಸಮುಚ್ಚಯ-ಸನ್ಯಸನಮ್ ||

ವಿಲಸೇದ್ ವಸುಧಾ, ವಿಕಸೇದ್ ಜನತಾ,

ಧನ-ಧಾನ್ಯ-ಸಮುನ್ನತಿರಸ್ತು ಶುಭಾ |

ನವ-ಶಕ್ತಿ-ಸಮುಚ್ಚಯ-ಶಾಂತಧಿಯೋ

ನರ-ವೀರ-ವರಾ ವಿಲಸಂತು ಸದಾ ||

ನ ವಿರೋಧಕೃತಾ ಗತಿರಸ್ತು ಶುಭಾ

ನಹಿ ದೇಶಹಿತಾಯ ವಿರೋಧ-ಮತಿಃ |

ಸಮವೇತ್ಯ ಸಮೇ ನಿಜ-ರಾಷ್ಟ್ರ-ಹಿತೇ

ದಧತಾ ಸ್ವ-ಮನಾಸಿ ಮನಸ್ವಿವರಾ ||

ಯುವ-ಶಕ್ತಿ-ಚಯೋ ಜನತಾ ಹೃದಯೇ

ನವ ಶಕ್ತಿ-ಚಯೋ ವಿಲಸೇತ್ ಪ್ರಸರೇತ್ |

ವಸುಧಾಸ್ತು ಸುಧಾಲಯ-ಸೌಖ್ಯ-ಕರೀ

ಭರತಾವನಿರಸ್ತು ಮುದೇ ಪ್ರಮುದೇ ||

Proofread by Mandar Mali

Rashtriya Kartavyam

pdf was typeset on May 31, 2020

Please send corrections to sanskrit@cheerful.com

